

महामुम्बई

260 किलो के सुलेमान ने ऑपरेशन से कम किया 14 किलो वजन

ठाणे (नि.सं.)। मोटापा इतना ज्यादा की पिछले पांच सालों से वह घर से बाहर नहीं निकल पाया था। दो सौ साठ किलो के भारी-भरकम वजन वाले सुलेमान विरानी ने बैरियाट्रिक सर्जरी के बाद पिछले 15 दिनों में चौदह किलो वजन खोया है। मुलुंड स्थित वोकहार्ट हॉस्पिटल के डाक्टर रामन गोयल के नेतृत्व में डॉक्टरों की एक टीम ने 42 वर्षीय सुलेमान विरानी पर बैरियाट्रिक सर्जरी की। इस सर्जरी के बाद डॉ. रामन गोयल का दावा है कि एक वर्ष के भीतर सुलेमान का वजन सौ से सवा सौ किलो कम होगा।

डॉ. रामन गोयल के मुताबिक इस सर्जरी में न तो त्वचा

या चर्बी को काट कर निकाला गया है, और न ही गलाया गया है बल्कि एक विशेष प्रकार के बैंड (पट्टा) को लगाकर पेट (जठर) के आकार को कम किया गया है। दो सौ साठ किलो वजन वाले सुलेमान की सर्जरी के पूर्व कई दिनों तक डॉक्टरों की टीम को काफी मशकत करनी पड़ी। डॉ. गोयल का कहना है कि इतने भारी वजन वाले

व्यक्ति का यह ऑपरेशन उनकी जानकारी में भारत देश में पहला ऑपरेशन है। अभी तक दो सौ किलो वजन वाले तक ऑपरेशन वजन कम करने के लिए किया गया है।

सुलेमान का कहना है कि वजन बढ़ना उनकी पुश्तैनी बीमारी है लेकिन उनका वजन जितना बढ़ा



वह एक रिकॉर्ड है। पूर्व में एसटीडी पीसीओ चलाने वाले सुलेमान विगत विगत 5 वर्षों से घर के बिस्तर पर लेटकर ही कम्प्यूटर पर काम कर आजीविका चला रहे थे। सर्जरी के बारे में उनका कहना है कि पहले तो डर लगता था लेकिन अब लगता है कि सभी मोटे लोगों को यह सर्जरी करानी चाहिए।